

Договор

05-2146/2
25.11.20

Склучен помеѓу:

1. Општина Кочани, со седиште во Кочани, ул. „Раде Кратовче“ бр.1, застапувана од одговорното лице на Договорниот орган – Градоначалникот на општина Кочани, Г-дин Николчо Илијев (во натамошниот текст : **Корисник на услугата**) и

2. ДПТУ КАПИНА Инжинеринг ДООЕЛ с.Цера Македонска Каменица со ЕМБС 6763812 и ДБ МК4063012500781, со седиште во с.Цера Македонска Каменица, жиро с-ка 200002832788671, депонент на Стопанска Банка АД Скопје, застапувано од управителот Горан Гоцевски, (во натамошниот текст: **Вршител на услугата**).

Предмет на договорот

Член 1

Предмет на Договорот за јавна набавка на услуга е:

Зимско и редовно прочистување на патен правец према с.Главовица

Предметот на набавката од ст.1 на овој член е опишан во техничката спецификација, составен дел на Тендерската документација, изработена од Корисникот на услугата за спроведување на Набавка од мала вредност, со објавување на оглас бр.15455/2020 од 20.10.2020 год. , објавен на ЕСЈН, а врз основа на Одлука за јавна набавка од 16.10.2020год..

Вредност на договорот

Член 2

Вкупната вредност на овој договор за конкретниот предмет на набавка се во висина од **127.050,00 ден. без ДДВ, односно 149.919,00 ден. со вклучен ДДВ 18 %.**

Единечните цени за услугите – по опис на услуга, без вклучен ДДВ , се превземени од првична/конечна понуда и се дадени во табелата подолу:

Листа на цени

Реден бр.	Вид на услуги	Единица мерка	количина	Единечна цена без ДДВ	Вкупна цена без ДДВ
1	Машинско расчистување на снег	час	20	1.500,00	30.000,00
2	Машинско прочистување на патишта со грејдер	км	15	3.470,00	52.050,00
3	Машинско расчистување на одрони	час	30	1.500,00	45.000,00
Вкупна цена без ДДВ					127.050,00
ДДВ					22.869,00
Вкупна цена со ДДВ					149.919,00

Корекција на цените на услугите за предметот на договорот за јавна набавка не се дозволени и истите ќе останат фиксни за целото времетраење на договорот, освен ако корекцијата оди во надолна линија.

Корисникот на услугата нема обврска да ги исцрпи сите средства за реализација на Договорот.

Извор на средствата за реализација на договорот

Член 3

Средствата за реализација на договорот за јавната набавка се обезбедени во Буџетот на Општина Кочани за 2020/2021год., Програма ФД, ставка 482.

Начин и рок на плаќање

Член 4

Плаќањето ќе се врши со доставување на фактура месечно за стварно извршена услуга – согласно техничката спецификација, а врз основа на цени утврдени во табелата во член 2 од овој договор.

Плаќањето ќе се врши во рок до 30(триесет) дена сметано од денот на приемот на фактурата во архивата на Договорниот орган.

Начин и рок на вршење на услугите

Член 5

Набавката е сукцесивна. Носителот на набавката е должен предметот на договорот да го извршува совесно, стручно и квалитетно, согласно позитивните законски прописи, за време од 10 (десет) месеци колку што е важноста на Договорот сметано од денот на склучување на истиот, во зависност од потребите на Договорниот орган - Општина Кочани и Програмата за уредување на простор во рурални подрачја. Носителот на набавката се обврзува при падавини на снег, кога снежните наноси се поголеми од 5 (пет) сантиметри или при одрони на камења и карпи кои го попречуваат движењето по патот, со соодветна механизација да интервенира по повик од нарачателот, најкасно во рок од еден час да отпочне со соодветна интервенција за расчистување на патот од снежни наноси или одрони, а во итни случаи веднаш по добиениот повик од страна на договорниот орган, односно Носителот на набавката да обезбеди проодност на патниот правец према с.Главовица за целото времетраење на договорот.

Квалитет и гаранции

Член 6

Вршителот на услугата се обврзува за одржувањето на патниот правец према с.Главовица да гарантира квалитет согласно важечките технички прописи и стандарди за вршење на ваков вид на услуги.

Надзор над вршење на услугите

Член 7

Корисникот на услугата има право да врши стручен надзор над работите на Вршителот на услугата заради проверување и обезбедување на уредно изведување на зимското одржување на патниот правец према с.Главовица, особено во поглед на утврдените временските рокови. За определениот стручен надзор и за неговите овластувања Корисникот на услугата го известува Вршителот на услугата.

Член 8

Вршителот на услугата е должен да му овозможи на Корисникот на услугата вршење на стручен надзор.

Договорна казна

Член 9

Во случај на неквалитетно вршење на услугите од страна на Вршителот на услугата, Корисникот на услугата има право на надомест на штета и договорна казна – пенали .

Договорната казна се определува во висина од 2% од вредноста на услугата за зимско и редовно прочистување, но не повеќе од 5% од вкупната вредност на договорот при што потребно е веднаш од страна на Корисникот по приемот на извршената услуга да му врачи на Извршителот писмено известување дека Корисникот го задржува правото на договорна казна- пенали.

Во случај на неисполнување на договорените услуги, Корисникот на услугата има право да го раскине Договорот со проста изјава и да бара надомест на штета /која Вршителот на услугата е должен да му ја надомести /.

Времетраење на важност на договорот

Член 10

Времетраење на важноста на овој Договор изнесува 10/ десет /месеци, сметано од денот на склучувањето на истиот .

Завршни одредби

Член 11

Договорните страни се обврзани, за реализација на овој Договор, да соработуваат меѓу себе, да се грижат за унапредување на односите и за таа цел редовно и благовремено да се информираат за се што е потребно за реализација на Договорот.

Член 12

Договорните страни можат да ги дополнат и/или изменат одредбите од овој договор само спогодбено.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма , ако се потпишани од двете договорни страни и ако се во согласност со Законот за јавните набавки и другите важечки прописи во РСМ.

Член 13

Договорните страни се согласни за сè што не е предвидено со овој договор да се применуваат одредбите од позитивните законски прописи и стандарди во Република Северна Македонија, за вршење на ваков вид на набавка.

Член 14

Договорните страни се должни да ги применуваат највисоките стандарди за етичко и законито однесување за времетраење на важноста овој Договор.

Член 15

Во случај на спор по овој Договор, ќе решава стварно и месно надлежен суд .

Член 16

Овој Договор е составен во 6 (шест) еднакви примероци, од кои 4 (четири) примероци за Корисникот на услугата и 2 (два) примерока за Вршителот на услугата и стапува на сила со денот на неговото склучување .


за Вршителот на услугата,
Управител,

(Горан Гоцевски)



за Корисникот на услугата,
Градоначалник,

(Николчо Јлијев)



Изработил: Виш соработник за спроведување на постапки за јавни набавки - Александра Миткова
Контролирал : Помошник раководител на Сектор за располагање и уредување на градежно земјиште -Влатко Димитров